

**ఒక జమాఅత్ (సంస్థ) రూపంలో అహ్మదియ్య జమాఅత్ పైన మాత్రమే సూర్యుడు అస్తమించడు. ఒకప్పుడు ఖాదియాన్ నుండి అహ్మదియ్యత్ పిలుపును అంతమొందించుట గురించి ఇహ్రోలీ మాట్లాడేవారు. ఇప్పుడు ప్రపంచములోని ఒక మూల నుండి హజ్రత్ మసీహ్ మౌవూద్ అలైహిస్సలాం సందేశమును అతని ఒక దానుడు, సాధారణ సేవకుడు ప్రపంచమంతటా అందించుచున్నాడు.**

**పాల్గొన్న వీరందరి ధనముల, కుటుంబములలో అల్లాహ్ తఆలా అసంత శుభము కలిగించుగాక! వారి త్యాగములను ఆమోదించుగాక! భవిష్యత్తులో కూడ అహమికతో త్యాగము చేయుటకు అనుగ్రహించుగాక! ఖిలాఫత్తో వారికి గట్టి సంబంధము ఏర్పాటు చేయుగాక!**

హజ్రత్ అఖీరుల్ ముఖిద్దీన్ ఖలీఫతుల్ మసీహిల్ ఖామిస్ అద్దుద్ దహుల్లాహు తాలా బనీసైహిల్ అజీజ్ 11.11.2016  
తేదీన కెనడాలో ప్రసంగించిన ఖుత్బా జమా సారాంశము

తషహూద్, తఅవ్వుబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్ దహుల్లాహు తఆలా బినసైహిల్ అజీజ్ ఇట్లు ప్రసంగించిరి.

హజ్రత్ మసీహ్ మౌవూద్ అలైహిస్సలాం ఒక సందర్భమున ధన త్యాగములను వివరించుచు ఇట్లనిరి. ప్రపంచములో మానవుడు ధనమును ఎంతో ప్రేమించును. అందుకే స్వప్నములో ఎవరైనా తన కలీజా తీసి ఇచ్చినట్లు చూసినచో దాని అర్థము ధనము అని పారాయణములో వ్రాసియున్నది. కనుక నిజమైన నిష్ఠాపరత, విశ్వాసమును పొందుటకు **أَلَا أُحْيِيكُمْ إِلَّا بِطَوْلِ اللَّهِ الْعَلِيِّ** (అలె ఇమాన్:93) అనగా మీకు అత్యంత ప్రీతికరమైన దానిని మీరు ధర్మ మార్గమున వినియోగించనంత వరకు నిజమైన పుణ్యమును పొందలేరని చెప్పెను. ఎందుకనగా ప్రజల పట్ల సహానుభూతి, ప్రేమపూర్వక వ్యవహారములో అధిక భాగము ధనము వినియోగించుటతోనే ముడిపడియున్నది. లేనిచో విశ్వాసము సంపూర్ణమై, దృఢపడదు. ఒక వ్యక్తి త్యాగము చేయనిదే ఇతరులకు ఎలా లాభము కలిగించవచ్చును. ఇతరులకు లాభము, సహాయము చేయుటకు త్యాగము చేయుట అనివార్యము. ఈ సూక్తి **أَلَا أُحْيِيكُمْ إِلَّا بِطَوْلِ اللَّهِ الْعَلِيِّ** లో ఈ త్యాగమునే బోధించి, మార్గదర్శనము చేయనెనది. ధనమును అల్లాహ్ తఆలా మార్గములో వినియోగించుట కూడ మానవునికి ఒక అదృష్టము, నిష్ఠాపరత ప్రామాణికము, చిహ్నమగును.

హజ్రత్ మసీహ్ మైవూద్ అలైహిస్సలాం ఇట్లనిరి. అల్లాహ్ తఆలా ప్రసన్నతను పొందుటకు బాధను లెక్క చేయనివారు శుభముగల వారు. ఎందుకనగా ఈ తాత్కాలిక బాధ తరువాత శాశ్వత ఆనందము, శాశ్వత విశ్రాంతి విశ్వాసికి లభించును.

హుజూరె అన్వర్ ఇట్లనిరి. ధనమును కూడబెట్టుట, దానిని తన విశ్రాంతి, వసతుల కొరకు వినియోగించుటయే తన ఆనందము, సుఖము కొరకు కారణమగునని నేడు ప్రపంచము భావించుచున్నది. నిస్సందేహముగా అల్లాహ్ తఆలా ప్రాపంచిక వనరులు, వసతులను మానవుని కొరకు పుట్టించినను జీవిత అసలు ఉద్దేశము అల్లాహ్ తఆలా అభీష్టము, నిష్ఠాపరతను అనుసరించుట, అల్లాహ్ తఆలా హక్కును చెలించుట, మానవుల హక్కును చెల్లించుటయేనని ధార్మిక నిజమైన భావన, అవగాహన కలిగిన వారు భావింతురు. హజ్రత్ మసీహ్ మౌవూద్ అలైహిస్సలాతు వస్సలాం తెలిపిన సూక్తిలో అల్లాహ్ తఆలా ఈ అంశమును ప్రస్తావించినాడు. పుణ్యములు చేసినప్పుడే అసలు సంతోషము కలుగును. ధనము కూడబెట్టడంతో కాదు. మీకు ప్రియమైన దానిని అల్లాహ్ తఆలా, అతని ప్రాణుల కొరకు వినియోగించనంత వరకు మీరు నిజమైన ప్రామాణికమును పొందలేరు. ధనము, ఆస్తిని మానవుడు ప్రేమించునని హజ్రత్ మసీహ్ మౌవూద్ అలైహిస్సలాతు వస్సలాం తెలిపిరి. నేడు మనము గమనించినచో ప్రపంచములోని పీడనము, కుట్రలు, ఆందోళనకు కారణము ధనమును ప్రేమించుటయేనని తెలియును. తన వద్దకు చాలా ధనము వచ్చినచో దానిని ఎలా వినియోగించాలో కూడ ఒక ప్రాపంచికునికి తెలియదు. నిస్సందేహముగా వీరు కూడ ఖర్చు చేస్తారు. కాని అల్లాహ్ తఆలా అభీష్టమును పొందుటకు, పుణ్యముల కొరకు కాక తమ ఆడంబరముల కొరకు, సుఖము కొరకు ఖర్చు చేస్తారు.

అహ్మదీయులైన మనము ప్రాపంచిక అవసరాల కొరకే కాక ఆధ్యాత్మిక అవసరాల కొరకు కూడ ఖర్చు చేయవలసి యుండును. ఎందుకనగా మార్గదర్శనమును సంపూర్ణము చేయు కార్యము ఇప్పుడు హజ్రత్ మసీహ్

మౌవూద్ అలైహిస్సలాతు వస్సలాంనకు అప్పగించబడెను. సర్వ మానవుల కొరకు ఆహజ్రత్ సల్లల్లాహు అలైహి వసల్లం తెచ్చిన మార్గదర్శనమును వ్యాపింపజేయుటకు వారు సల్లల్లాహు అలైహి వసల్లం వ్యాకులత చెందుచుండిరి. దానిని పూర్తి చేయు కాలమిది. ఈ కార్యము హజ్రత్ మసీహ్ మౌవూద్ అలైహిస్సలాతు వస్సలాంనకు అప్పగించినట్లే ఇప్పుడీ కార్యము వారిని విశ్వసించేవారికి అప్పగించబడినది. మేము ధర్మమునకు ప్రాపంచికముపై ప్రాధాన్యతనిస్తామని ప్రతిజ్ఞ చేసినవారికి అప్పగించబడినది. ధనికులు తమ ఆనందము కొరకు ఖర్చు చేస్తారు. కాని నిజమైన పుణ్యము పొందుటకు తనకు బాధ కలిగించుకొని కూడ మీకు ప్రియమైన ధనమును ఖర్చు చేయాలని అల్లాహ్ తఆలా సూచించిన విధముగా విశ్వాసి ఖర్చు చేయును. ఇస్లాం ప్రచారము కొరకు, ఒక విధానముగా ఖర్చు చేయు విశ్వాసుల జమాఅత్ అహ్మదియ్య జమాఅత్ మాత్రమే గలదు. ఇందులో వివిధ రకాలుగా ప్రచార కార్యములు, ప్రజల పట్ల సహానుభూతితో వారి హక్కులు చెల్లించుటకు ఖర్చు చేయబడును. బాధలు భరించి ఈ ఖర్చులు చేయువారు చాలా మంది యున్నారు. ఈ ఖర్చుతో అల్లాహ్ సామీప్యము, అతని ప్రసన్నత లభించుటయే కాక సరియైన రీతిలో ఖర్చు అగుననే సంతృప్తి కూడ గలదు. జమాఅత్ ఆర్థిక వ్యవస్థ, ఖర్చు చేసే విధానము చాలా మెరుగ్గా యున్నదని ఇతరులు కూడ అంగీకరించక యుండలేరు.

మన కబాబీర్ ముబల్లిఖ్ గారొక సంఘటన వ్రాసినారు. యురోషిలం యూనివర్సిటీ ఇద్దరు విశ్రాంత ప్రొఫెసర్లు తమ విదేశీ అతిథులైన మిత్రులతో మన మిషన్ హౌజ్ నకు వచ్చిరి. వారితో జమాఅత్ గురించి సంభాషించే అవకాశము లభించినది. వారికి జమాఅత్ వ్యవస్థ గురించి తెలుపబడెను. ఆ అతిథులలో ఒకరు ఆస్ట్రేలియాకు చెందిన ప్రొఫెసర్ కూడ యుండిరి. వారిట్లనిరి. 'అహ్మదియ్య జమాఅత్ గురించి నాకు నచ్చిన విషయములలో ఒకటి ఏమనగా మీ జమాఅత్ ఆర్థిక వ్యవస్థ చాలా బాగున్నది. కేవలం పవిత్ర ధనముతోనే విప్లవము సృష్టించుట బహుశా మీ అదృష్టములోనే వ్రాసియున్నది. ఇందుకు మీకు శుభాకాంక్షలు తెలుపుచున్నాను'. చందాల కొరకు పవిత్ర ధనము ఎంతో అవసరము. సక్రమమైన పద్ధతిలో సంపాదించిన తమ పవిత్రమైన ధనము నుండే ఇవ్వాలని అల్లాహ్ తఆలా తెలిపెను. మోసము చేసి, పన్ను ఎగ్గొట్టి లేదా మరే ఇతర పద్ధతితో సంపాదించినది కాకూడదు. విప్లవము సృష్టించేవారు వీరేనను విషయము ఆ ప్రాపంచికునికి కూడ తెలిసినది. మనము సదుద్దేశములు కలిగియున్నంత వరకు, మనము పవిత్ర ధనమును సంపాదించుటకు ప్రయత్నించి దానిని అల్లాహ్ తఆలా మార్గములో వినియోగించినప్పుడే మనము నిశ్చయముగా విప్లవము సృష్టించుటకు కారకులగుదుము. హజ్రత్ మసీహ్ మౌవూద్ అలైహిస్సలాంతో ఈ వాగ్దానము అల్లాహ్ తఆలా చేసినందున ఈ విప్లవము మన అదృష్టములో వ్రాసియున్నది. మనము ఏదో ప్రాపంచిక విప్లవము సృష్టించుట కాదు ఆధ్యాత్మిక విప్లవము మనము సృష్టించవలెను. ఆహజ్రత్ సల్లల్లాహు అలైహి వసల్లం సందేశమును ప్రపంచములో అందించవలెను. దైవ ఏకత్వమును ఏర్పాటు చేయవలెను. ప్రజల హక్కులను చెల్లించవలెను. ఇవేవో మానవ మాటలు కావు. హజ్రత్ మసీహ్ మౌవూద్ అలైహిస్సలాతు వస్సలాంతో అల్లాహ్ తఆలా స్వచ్ఛమైన, హృదయపూర్వక ప్రేమికుల సమూహమును పెంచుటకు వాగ్దానము చేసెను. జమాఅత్ ధన త్యాగములను ప్రస్తావించుచు హజ్రత్ మసీహ్ మౌవూద్ అలైహిస్సలాం ఇట్లనిరి. అనుచరులు కొరత కాలములో చూపిన సత్యము, విశ్వాసమును మన జమాఅత్ చూపినదని నాకు బాగుగా తెలుసు. హుజూరె అన్వర్ ఇట్లనిరి. జమాఅత్ త్యాగ ప్రామాణికమును చూచి వీరెలా ఇంత త్యాగము చేస్తారని ఒక సందర్భమున వారు ఆశ్చర్యమును కూడ వ్యక్తపరచిరి.

హుజూరె అన్వర్ ఇట్లనిరి. నేడు నేను తహారీకె జదీద్ నూతన సంవత్సరమును ప్రకటింతును. కనుక ధన త్యాగము చేయుట గురించి త్యాగము చేయువారి కొందరి సంఘటనలను నేను ప్రస్తావింతును. కేవలం ధనిక దేశములే కాదు, పేద దేశములు, ఇప్పుడిప్పుడే ప్రవేశించిన క్రొత్త అహ్మదియులు కూడ అహ్మదియ్యత్ ను స్వీకరించిన తరువాత అల్లాహ్ తఆలా వారి హృదయాలను ఎలా తిప్పినాడో, ఇబ్బంది యున్నను త్యాగములలో ముందడుగు వేయుచున్నారో ఆశ్చర్యము కలుగును. ముబల్లిఖ్ ఇంచార్జి గనాకరీ ఇట్లు వ్రాసిరి. ఇక్కడొక జమాఅత్ సోంప్ యావీ మస్జిద్ ఇమామ్ తమ మస్జిద్ తో సహా ఈ సంవత్సరం జమాఅత్ తో చేరినారు. వారికి జమాఅత్ ఆర్థిక వ్యవస్థ, తహారీకె జదీద్ ప్రాముఖ్యత గురించి మొ॥ చెప్పబడగా వారిట్లనిరి. నేను కూడ స్వయముగా చందా , జకాత్ గురించి చాలా ఉపన్యాసములు ఇచ్చినాను. కాని ఇంత దృఢమైన, క్రమబద్ధమైన వ్యవస్థను నేనెక్కడ చూడలేదు. ఇటువంటి వ్యవస్థ గురించి ఎక్కడా వినలేదు. కనుక వారు వెంటనే చందా చెల్లించిరి. ఇక ముందు కూడ మా జమాఅత్ మొత్తం ప్రతి నెల చందా చెల్లించునని అనిరి. హుజూరె అన్వర్ ఇట్లనిరి. వీరు పేద ప్రాంతములకు చెందినవారు. చాలా క్రింది స్థాయి నిరుపేదలు. కాని త్యాగములో ఉన్నత స్థాయికి చేరినవారు.

ఇట్లనిరి. ఇద ఒక్క దేశమునకు చెందిన సంఘటన కాదు. ప్రపంచములోని చాలా దేశములలో ఇలా కొనసాగుచున్నది. భారత దేశము నుండి ఆంధ్ర, తెలంగాణ ఇన్స్పెక్టర్ షహాబుద్దీన్ గారిట్లు వ్రాసిరి. హైద్రాబాద్లో ఒక పేద మిత్రులు యున్నారు. వారు తమ వ్యాపారమును 20 వేల రూ॥లతో ప్రారంభించినారు. ఒక చిన్న దుకాణము నడుపుచున్నారు. నమాజ్ సమయములలో దుకాణము మూసివేస్తారు. సంవత్సరములోని ఒక నెల ఆదాయమును పూర్తిగా తహ్రీకె జదీద్ చందాలో చెల్లిస్తారు. ఈ సంవత్సరం కూడ వారు తహ్రీకె జదీద్లో 60 వేల రూ॥లు చెల్లించినారు. అద్దె గృహములో నివసించుచున్నారు. ఇన్స్పెక్టర్ గారిట్లు తెలిపిరి. ఒక రోజు నేను వారితో మీరు తమ స్వంత గృహమును కొనుగోలు చేయగలరని అన్నాను. అందుకు ఎలా నడుచుచున్నదో అలాగే నడవనివ్వండి. ధనమును ఎందుకు కూడబెట్టాలి. నేను అల్లాహ్ తఆలా మార్గములో ఎందుకు ఖర్చు చేయకూడదని వారనిరి.

జర్మనీ తహ్రీకె జదీద్ కార్యదర్శి ఇట్లు వ్రాసిరి. తన పేరు వెల్లడించని ఒక మహిళ యున్నారు. వారు తహ్రీకె జదీద్ కార్యాలయమునకు వచ్చి, తమ ఆభరణములు మొత్తం తహ్రీకె జదీద్లో చెల్లించిరి. ఆభరణములు ఎన్ని యుండెననగా బల్ల మొత్తం ఆభరణములతో నిండిపోయినది. బంగారపు గొలుసులు, ఉంగురములు, గాజులు చాలా సంఖ్యలో యుండెను. నా త్యగము కేవలం అల్లాహ్ తఆలా కొరకే అగుటకు నా పేరు తెలుపకూడదని వారనిరి. ఆభరణములు స్త్రీ బలహీనత. కాని అహ్మదీ స్త్రీలు మాత్రమే ఇలాంటి త్యాగములు చేయుచున్నారు.

రష్యాలో కూడ చాలా సంఘటనలు జరిగినవి. ఒక మిత్రులు లీనార్ గారిట్లనిరి. వారి స్థితులు చాలా ఇబ్బందికరంగా యుండెను. అద్దె ఫ్లాట్లో నివసించేవారు. చాలా కష్టములలో చిక్కుకొని యుండిరి. కాని తమ అనివార్య చందాలు, చందా తహ్రీకె జదీద్ క్రమం తప్పకుండా చెల్లించేవారు. చందా శుభముతో వైద్య కాళాశాల (చదువు) ముగియగానే నా భార్యకు ప్రభుత్వ ఉద్యోగం లభించినది. బాలల నివాసము కొరకు ప్రభుత్వము రుణం కూడ అందించినది. ఆర్థిక స్థితులు ఇప్పుడు గతం కంటే చాలా మెరుగైనవి. అల్లాహ్ కృపానుసారము ఇప్పుడు మా వద్ద రెండు వాహనములు కూడ యున్నవి. ఇదంతా అల్లాహ్ తఆలా అనుగ్రహము, చందా చెల్లించిన శుభములే. గతంలో మేము చాలా ఇబ్బందికర పరిస్థితులలో కూడ చందా చెల్లించినాము. ఇప్పుడు అల్లాహ్ తఆలా చాలా వసతులు ప్రసాదించినాడు.

హుజూరె అన్వర్ ఇట్లనిరి. రష్యాలో కూర్చున్న ఒక వ్యక్తిని కూడ అల్లాహ్ తఆలా అనుగ్రహించుచున్నాడు. ఆఫ్రికా నివాసిని కూడ అనుగ్రహించుచున్నాడు. ఇండోనేషియా వాసికి కూడ ప్రసాదించుచున్నాడు. ఇతర దేశములలో కూడ, యూరప్లో కూడ, ప్రేమికుల జమాఅత్ ను హజ్రత్ మసీద్ మౌవూద్ అలైహిస్సలాంనకు ప్రసాదించు వాగ్దానము అల్లాహ్ తఆలా చేసినాడనుటకు ఇదొక సాక్ష్యము. అల్లాహ్ తఆలా వైపు పరుగెత్తు వారిని అల్లాహ్ తఆలా విశ్వాసములో పెంచును.

హుజూర్ పుర్ నూర్ అయ్యుదహుల్లాహు తఆలా బినస్రిహిల్ అజీజ్ జమాఅత్ సభ్యుల ధన త్యాగముల గురించి అనేక సంఘటనలను ప్రస్తావించిన తరువాత ఇట్లనిరి. ధన త్యాగము వలన కలిగిన అల్లాహ్ తఆలా శుభముల అనేక సంఘటనలు నా వద్ద గలవు. కొన్నిటిని మాత్రమే నేను తెలిపినాను. సుమారు ప్రతి దేశములో నివసించేవారితో అల్లాహ్ తఆలా వ్యవహారము ఈ విధముగానే యున్నది. అల్లాహ్ తఆలాను నమ్ముచు త్యాగము చేసినవారికి అల్లాహ్ అనంతముగా ప్రసాదించును. త్యాగము చేయువారిని అల్లాహ్ తఆలా ఎలా అనుగ్రహించు చున్నాడోనను ఈ ఒక్క విషయమే సత్యాన్వేషులకు సాక్ష్యముగా అహ్మదియ్యత్ సత్యమునకు సరిపోవును. ఈ చందాలు అల్లాహ్ తఆలా ధర్మ ప్రచారము కొరకు ఖర్చు చేయబడును. పేద దేశముల వారు చందా చెల్లిస్తారు. కాని వారి ఖర్చులు వారి చందాల కంటే ఎక్కువున్నవి. అందుకే ధనిక దేశములు ఇచ్చిన చందాను కేంద్రము తమ బడ్జెట్ పూర్తి కాని దేశములలో ఖర్చు చేయును. వందలాది పాఠశాలలు, డజన్ల కొద్ది ఆసుపత్రులు, మిషన్ హౌజెస్, వందలాది మస్జిదులు ప్రతి సంవత్సరం నిర్మించ బడుచున్నవి. వాటి కొరకు నగదు అవసరముండును. తహ్రీకె జదీద్, వఖ్సె జదీద్ చందాతో పూర్తి చేయబడును. ఇదే విధముగా ఎమ్.టి.ఏ.కొరకు కూడ కొన్ని మిలియన్ల డబ్బు ఖర్చు అగును. ఎమ్.టి.ఏ. గురించి కూడ నేను చెప్పదలచుచున్నాను. పరిశీలన ప్రకారము ఎమ్.టి.ఏ. ఎంత వరకు వినాలో అంత వినడం లేదు. కనీసం నా ఖుత్బాలను కూడ ప్రత్యక్ష ప్రసారంలో వినరు. సమయ భేదం యున్నను తిరిగి ప్రసారం అగును. అప్పుడైనా దానిని వినవలెను. దీనిని ఖిలాఫత్తో జమాఅత్ సంబంధము కలిగియుండుటకు అల్లాహ్ తఆలా ఒక సాధనముగా చేసెను. ఇంట్లో మీరు ఇటు వైపు శ్రద్ధ చూపనిచో మీ సంతానము క్రమం క్రమంగా వెనుకడుగు వేయును. పశ్చత్తాపము మొదలు కాక ముందే తమను ఖిలాఫత్తో



జోడించుము. ఇందుకు ఉత్తమమైన సాధనము. ఎమ్.టి.ఏ. దానిని వినియోగించుము. కనీసం నా ఖుత్బాలను తప్పక వినుము. మురబ్బి గారు ఖుత్బా సారాంశము వినిపించినారు. అందుకే ఏమి చెప్పబడెనో మాకు తులుసనుట సరిపోదు. సారాంశము వినుటలో మొత్తం వినుటలో చాలా వ్యత్యాసము గలదు.

హుజూరె అన్వర్ ఇట్లనిరి. క్రీ.శ. 1934లో జమాఅత్ను అంతమొందించు మాటలు ఇహ్రోర్ మాట్లాడేది. ఖాదియాన్ వేర్లు పెకిలి వేస్తామని అనేవారు. అప్పుడు తహ్సీల్ కే జదీద్ను హజ్రత్ ముస్లిమ్ మౌవూద్ రజియల్లాహు అన్హు ప్రకటించి ప్రపంచమంతటా ప్రచారకులను పంపు ప్రణాళిక రచించిరి. ప్రచార నిర్దిష్ట ప్రణాళిక రచించబడెను. అల్లాహ్ తఆలా కృపానుసారము నేడు ప్రపంచములోని ప్రతి దేశములో జమాఅత్ గురించి తెలుసు. 209 దేశములలో జమాఅత్ స్థాపించబడినది. ఒక జమాఅత్ (సంస్థ) రూపంలో అహ్మదియ్య జమాఅత్ పైన మాత్రమే సూర్యుడు అస్తమించడు. ఒకప్పుడు ఖాదియాన్ నుండి అహ్మదియ్యత్ పిలుపును అంతమొందించుట గురించి ఇహ్రోర్ మాట్లాడేవారు. ఇప్పుడు ప్రపంచములోని ఒక మూల నుండి హజ్రత్ మసీహ్ మౌవూద్ అలైహిస్సలాం సందేశమును అతని ఒక దాసుడు, సాధారణ సేవకుడు ప్రపంచమంతటా అందించుచున్నాడు. అల్లాహ్ తఆలా హజ్రత్ మసీహ్ మౌవూద్ అలైహిస్సలాంతో చేసిన వాగ్దానము ఎంతో గొప్పగా పూర్తి అగుచున్నది. ఈ విషయములు తమపై కొన్ని బాధ్యతలను మోపుచున్నవని అహ్మదియులు గుర్తుంచుకోవలెను. ఈ బాధ్యతను నిర్వర్తించుట మీ అందరి కర్తవ్యము. అల్లాహ్ తఆలా ఇందుకు అనుగ్రహించుగాక!

ఇప్పుడు నేను తహ్సీల్ కే జదీద్ నూతన సంవత్సరమును ప్రకటించుచున్నాను. గత సాంప్రదాయము మేరకు కొన్ని అంకెలు, వివరములు కూడ తెలుపుతాను. అల్లాహ్ తఆలా కృపానుసారము 82వ సంవత్సరం 31 అక్టోబర్ తో ముగిసినది. 1 నవంబర్ నుండి 83వ సంవత్సరం మొదలైనది. అందిన నివేదిక ప్రకారము తహ్సీల్ కే జదీద్ ఆర్థిక వ్యవస్థలో విశ్వవ్యాప్త అహ్మదియ్య జమాఅత్ ఒక కోటి తొమ్మిది లక్షల 33 వేల పౌండ్ స్టిర్లింగ్లను త్యాగము చేయు అనుగ్రహము పొందినది. అల్ హాందుల్లాహ్. ఈ వసూలు గత సం॥ కంటే 17 లక్షల 17 వేల పౌండ్లు అధికం. జమాఅతుల పొజీషన్ ను బట్టి పాకిస్తాన్ ప్రథమ స్థానంలో యున్నది. దానిని విడిచి జర్మనీ మొదటి స్థానం, ఇంగ్లాండ్ ద్వితీయ స్థానం, తృతీయ స్థానం అమెరికా, 4వ స్థానం కెనడా. 5వ స్థానం భారత్, 6వ స్థానం ఆస్ట్రేలియా, 7వ స్థానం మిడిల్ ఈస్ట్ లోని ఒక జమాఅత్, 8వ స్థానంలో ఇండోనేషియా, 9వ స్థానంలో మిడిల్ ఈస్ట్ లోని ఒక జమాఅత్, 10వ స్థానంలో ఘానా, 11వ స్థానంలో స్విట్జర్ ల్యాండ్ నిలిచినవి.

హుజూరె అన్వర్ ఇట్లనిరి. పాల్గొన్న వారి సంఖ్యలో అల్లాహ్ తఆలా కృపానుసారము ఈ సంవత్సరం 90 వేల మంది క్రొత్తగా చేరినారు. మొత్తం 14 లక్షల 4 వేల కంటే అధికముగా చేరినారు.

ఇండియాలోని మొదటి 10 జమాఅతులు. (1) కరులాయి (కేరళ), (2) కాలికట్ (కేరళ), (3) హైద్రాబాద్ (తెలంగాణ), (4) పత్తాపిరియమ్ (కేరళ), (5) ఖాదియాన్, (6) కన్నూర్ టౌన్ (కేరళ), (7) పైంగాడి (కేరళ), (8) ఢిల్లీ, (9) కలకత్తా (బంగాల్), (10) సుల్తాన్ (తమిళనాడు).

ఇండియాలోని మొదటి 10 రాష్ట్రములు: కేరళ (2) కర్ణాటక (3) ఆంధ్ర ప్రదేశ్ (4) తమిళనాడు (5) జమ్మూకాశ్మీర్ (6) ఒడిశా (7) పంజాబ్ (8) బంగాల్ (9) ఢిల్లీ (10) మహారాష్ట్ర. కొన్ని సంవత్సరముల నుండి ఇండియాలో చాలా అభివృద్ధి జరుగుచున్నది. గతములో వీరు చాలా వెనుకబడి యుండిరి.

పాల్గొన్న వీరందరి ధనముల, కుటుంబములలో అల్లాహ్ తఆలా అనంత శుభము కలిగించుగాక! వారి త్యాగములను ఆమోదించుగాక! భవిష్యత్తులో కూడ అహమహమికతో త్యాగము చేయుటకు అనుగ్రహించుగాక! ఖిలాఫత్ తో వారికి గట్టి సంబంధము ఏర్పాటు చేయుగాక! ★ ★ ★

## BOOK POST (PRINTED MATTER)

To,

.....  
 .....  
 .....